

# L-Aħħar Haddied Tradizzjonali fis-Sigġiewi

minn Louis Curmi

Is-sengħa tal-haddied tradizzjonali fir-raħal Malti naqset hafna. Ftit għadek tara madwar Malta dak il-hanut ta' daqs medja fejn kien jahdem il-haddied.

Dan ġara bl-iżvilupp tal-magni u l-użu ta' l-aluminju. Il-haddied kien jagħmel għodod ġodda u jsewwi meta jkun hemm bżonn. Ix-xogħol li għadu jsir mill-ftit haddieda li baqa' hu xi bieb ta' garaxx, aperturi u ħadid għas-sigurtà.

**Nikola Bonnici** kien jattendi l-Iskola Primarja tas-Sigġiewi. Missieru kien jahdem ta' haddied fil-hanut tiegħu fi Triq Santa Margerita. Nikol, wara l-iskola u kull meta kien liberu, kont issibu hdejn missieru jarah jahdem u fl-istess hin jiehu interess f'dak li kien qed jinħadem.

Missieru induna li t-tifel kienet qed tinbet fih il-hajra biex jitgħallem is-sengħa meta rah jghinu fix-xogħol ta' għodod ta' snajja' differenti, juża l-inkwina u jonfohlu l-forġa – dak iż-żmien billi tiġbed il-minfah bis-saħħa ta' dirghajk.

Meta Nikol kien qed jitgħallem bil-mod il-mod, u kien għadu tifel ta' 13-il sena, tilef lil missieru. Għalkemm kien għadu ma tgħallimx biżżejjed, huwa kellu jhalli l-iskola u bil-ftit esperjenza li kien ha minghand missieru, b'kuraġġ u rieda soda fetah il-hanut ta' missieru. Beda jahdem xogħol ta' għodod ġodda għal snajja' differenti u jsewwihom ukoll.

Fissirli li dan ix-xogħol m'huwiex wiehed faċli. Dan kien il-bidu kif Nikol beda jahdem għal rasu: bena l-prattika wahdu, jahseb, jikkalkula, jiehu l-qisien meta ma għallmu tista' tgħid hadd.

Qalli kif l-ewwel xogħol li għamel ta' tarag, sab diffikultà f'tondjatura biex din tiġi perfetta. Din swiet ta' ġid; ivvinta sistema ta' għodda u biha rnexxielu jahdem it-tond eżatt. Din l-għodda turi ġeometrija Prattika mingħajr qatt ma studja dan is-sugġett. Mhux hekk biss, tant li baqa' jivvinta għodod differenti għal kull xogħol likien ikollu.

Hadt gost nitkellem ma' Nikol għax barra

(Silta mill-poeżija *Imbierka l-Id ta' Pawlu Aquilina*)

Bikri, ma' sebh il-għodwa,

...

tqajjimni int,

ja id sewdiena w bieżla,

ħabiba tal-martell u l-mazza tqila

li taħfen ta' kuljum ġo fik u tagħfas

waqt li b'ta' saħħtek shiħa

tinzel itvenven fuq l-inkwina d-daqqa

biex tgħattan,

biex tittondja,

biex traqqaq

biex ittawwal,

biex tqassar,

biex ta' ħsiebek

taghti kull għamla w xejra

lil ġamra ta' ħadida

li bdilt fil-forġa f'xemx ta' dawl u dija

ma' kull tiġbida ta' sehbitek l-ohra

li żiedet timla zaqq il-minfah artab

u tonfoħ qawwi n-nar fil-faħam

iswed,

li jixgħel,

li jħammar,

li jsaħħan,

li jrattab,

li jegħleb il-ħadid, kiesaħ, bla ħajja

u jghawġu w jagħmlu ħaj

ma' l-għafsa tiegħek.

Imbierka int,

ja id sewdiena w bieżla tal-haddied!

li rajt dawn l-ghodod, spjegali eżatt kif wasal biex ivvinta u uża dawn l-ghodod differenti. Ghodda partikolari li riedet il-hsieb biex tivvintaha kienet dik li biha hadida taghmlilha f'forma ta' golja.

Illum hawn hafna taghlim ta' teorija, iżda mill-kotba mhux biżżejjed. Tehtieg il-prattika; dawn imorru flimkien. Is-snajja' l-antiki mexxiethom l-aktar il-prattika.



Nikola Bonnici ghamel il-karriera tieghu bhal haddied u beda fi żmien diffiċli ta' wara t-Tieni Gwerra Dinjija.

Illum, il-hanut tieghu hu, biex jghidu hekk, Mużew tal-Haddied. Is-Sigġiewi ghandu biex jaghmel mużew eċċellenti ta' ghodod antiki ta' snajja' differenti: ta' haddieda, bdiewa, mastrudaxxi u bennejja.

B'xorti tajba, is-Sigġiewi llum ghandu l-*Limestone Heritage*, li hu mużew klassiku li juri kif kien jinhadem ix-xoghol tal-barriera.

Nikol Bonnici hu bniedem kwiet, umli, misthi u serju hafna fi kliemu u f'xoghlu. Jiena u Nikol Bonnici ghandna l-istess età, b'differenza ta' hamest ijiem biss. Konna fl-istess klassi primarja u t-tnejn tlietna 'l missierna fl-istess sena – 1945 – meta kien ghad ghandna biss 13-il sena.

**Nirringrazzjah tat-taghrif li tani u li jiena stajt ngħaddi lil haddiehor biex inkomplu nuru bil-kitba l-hajja hawtiela tal-haddiema Sigġiwin.**



*Filwaqt li nirringrazzjaw  
lid-ditti u ħwienet  
li rreklamaw f'dan il-ktejjeb,  
inħeggukom sabiex tagħmlu użu  
mis-servizzi u prodotti li huma joffru.*

*Il-Kumitat*